



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI] THURSDAY, MARCH 20, 2025 / PHALGUNA 29, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

સભ્યશ્રી ડૉ. હસમુખભાઈ પટેલે, તા. ૨૦મી માર્ચ, ૨૦૨૫ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.

GUJARAT BILL NO. 13 OF 2025.

THE GUJARAT STATE CANCER AND DRUG ADDICTION TREATMENT INFRASTRUCTURE FUND BILL, 2025.

A BILL

to constitute a Fund for supporting the creation of infrastructure for cancer and drug addiction treatment and for the matters connected therewith and incidental thereto.

સન ૨૦૨૫ નું ગુજરાત વિધેયક ક્રમાંક. ૧૩ .

ગુજરાત રાજ્ય કેન્સર અને ડ્રગના વ્યસનથી પીડિત લોકોની સારવાર માટેના માળખાકીય ફંડ બાબત વિધેયક, ૨૦૨૫.

કેન્સર અને ડ્રગના વ્યસનથી પીડિત લોકોની સારવાર માટેની માળખાકીય રચનાને સહાયરૂપ થવા ફંડ ઊભું કરવા માટેનું અને તેની સાથે સંકળાયેલી અને તેને આનુષંગિક બાબતો માટેનું વિધેયક.

આથી, ભારતના ગણરાજ્યના છોતેરમા વર્ષમાં નીચેનો અધિનિયમ કરવામાં આવે છે:-

- (૧) આ અધિનિયમ ગુજરાત રાજ્ય કેન્સર અને ડ્રગના વ્યસનથી પીડિત લોકોની સારવાર માટેના માળખાકીય ફંડ બાબત અધિનિયમ, ૨૦૨૫ કહેવાશે.
- (૨) તે, તરત જ અમલમાં આવશે.

ટૂંકી સંજ્ઞા અને
આરંભ.

વ્યાખ્યા. ૨. આ અધિનિયમમાં, સંદર્ભથી અન્યથા અપેક્ષિત ન હોય, તો-

- (ક) “અધિનિયમ” એટલે ગુજરાત રાજ્ય કેન્સર અને ડ્રગના વ્યસનથી પીડિત લોકોની સારવાર માટેના માળખાકીય ફંડ બાબત અધિનિયમ;
- (ખ) “બોર્ડ” એટલે કલમ ૩ હેઠળ રચાયેલું ગુજરાત રાજ્ય કેન્સર અને ડ્રગના વ્યસનથી પીડિત લોકોની સારવાર માટેનું માળખાકીય ફંડ બોર્ડ;
- (ગ) “ફંડ” એટલે કલમ ૪ હેઠળ રચાયેલું ગુજરાત રાજ્ય કેન્સર અને ડ્રગના વ્યસનથી પીડિત લોકોની સારવાર માટેનું માળખાકીય ફંડ;
- (ઘ) “સરકાર” એટલે ગુજરાત રાજ્યની સરકાર;
- (ચ) “ઠરાવેલું” એટલે આ અધિનિયમ હેઠળ કરેલા નિયમોથી ઠરાવેલું; અને
- (છ) “કલમ” એટલે આ અધિનિયમની કોઈ કલમ.

બોર્ડની રચના. ૩. અધિનિયમની જોગવાઈઓનો અમલ કરાવવાના હેતુઓ માટે, ગુજરાત રાજ્ય કેન્સર અને ડ્રગના વ્યસનથી પીડિત લોકોની સારવાર માટેનું માળખાકીય ફંડ બોર્ડ નામનું એક બોર્ડ રહેશે, જે નીચેના સભ્યોનું બનશે:-

- | | | |
|-----|---|--------------|
| (૧) | મુખ્યમંત્રી, ગુજરાત સરકાર; | .. અધ્યક્ષ |
| (૨) | નાણા મંત્રી, ગુજરાત સરકાર; | .. સભ્ય |
| (૩) | આરોગ્ય અને પરિવાર કલ્યાણ મંત્રી,
ગુજરાત સરકાર; | .. સભ્ય |
| (૪) | મુખ્ય સચિવ, ગુજરાત સરકાર; | .. સભ્ય |
| (૫) | અગ્ર સચિવ, આરોગ્ય અને પરિવાર કલ્યાણ વિભાગ, ગુજરાત
સરકાર; | .. સભ્ય |
| (૬) | અગ્ર સચિવ, નાણા વિભાગ, ગુજરાત સરકાર; | .. સભ્ય |
| (૭) | મુખ્યમંત્રીના અગ્ર સચિવ, ગુજરાત સરકાર; | .. સભ્ય |
| (૮) | કમિશનર, આરોગ્ય અને તબીબી સેવા અને તબીબી શિક્ષણ; | .. સભ્ય સચિવ |

ફંડની રચના. ૪. ગુજરાત રાજ્ય કેન્સર અને ડ્રગના વ્યસનથી પીડિત લોકોની સારવાર માટેનું માળખાકીય ફંડ તરીકે ઓળખાતા એક ફંડની રચના કરવામાં આવશે, જે કલમ ૩ હેઠળ રચાયેલા બોર્ડમાં નિહિત થશે.

જે હેતુઓ માટે ફંડનો ઉપયોગ કરી શકાશે તે હેતુઓ બાબત.

૫. ફંડનો ઉપયોગ, નીચેના હેતુઓ માટે કરવામાં આવશે:-

- (ક) કેન્સરના દર્દીઓના સારવાર અને પુનઃસ્થાપન માટે અને ડ્રગના વ્યસનીઓને નિર્વ્યસની બનાવવા માટે મકાનો, યંત્ર અને સાધન-સામગ્રીઓ સહિત માળખાકીય (સુવિધાની) રચના કરવા અને તેને વધુ વિકસાવવા;
- (ખ) કોઈ માધ્યમ દ્વારા કેન્સર વિષેની જાગૃક્તા લાવવા અને તેને (ફેલાતા) અટકાવવા, તેના વિશે સંશોધન કરવા અને તેની સારવાર કરવા;
- (ગ) ડ્રગ્સની આડ-અસર અને ડ્રગનું વ્યસન અને તેને (ફેલાતા) અટકાવવા અને ડ્રગ્સના વ્યસનની સારવારની તકો વિશે જાગૃક્તા લાવવા; અને
- (ઘ) બોર્ડ ઠરાવ્યા પ્રમાણેના, રાજ્યમાંના કેન્સર અને ડ્રગના વ્યસનથી પીડિત દર્દીઓના કલ્યાણને ઉત્તેજન આપવા અર્થે બીજા કોઈ ઉદ્દેશ માટે.

૬. નીચેનાએ ફંડમાં ફાળો આપવો જોઈશે:-

ફંડ માટેના ફાળા બાબત.

- (ક) રાજ્ય અથવા કેન્દ્ર સરકાર તરફથી મંડળીઓ અને ટ્રસ્ટોએ મેળવેલા સહાયક અનુદાન સિવાયના, રાજ્ય સરકારના વિભાગોએ ઊભી કરેલી આવી મંડળીઓ અને ટ્રસ્ટોએ વસૂલ કરેલા, દરેક કિસ્સામાં ઠરાવ્યા પ્રમાણેની મહેસૂલના અમુક ટકા;
- (ખ) ગુજરાત સરકાર અથવા તેમના વિકલ્પે રાજ્યના જાહેર ક્ષેત્રના એકમો (PSUs) / બોર્ડ/ કોર્પોરેશનો/ ટોચની સહકારી મંડળીઓ, શહેરી સ્થાનિક મંડળો, સુધારણા ટ્રસ્ટ અને પંચાયતી રાજની સંસ્થાઓ તરફથી દરેક કિસ્સામાં ઠરાવ્યા પ્રમાણે મેળવેલ સહાયક અનુદાન અથવા ફાળા;
- (ગ) રૂપિયા પચાસ કરોડથી વધુ રકમવાળી માળખાકીય વિકાસ પરિયોજનાઓ જેવી કે રાજ્ય બાંધકામ વિભાગ, મંડી બોર્ડ, ગુજરાત માળખાકીય વિકાસ બોર્ડ અને ગુજરાત માર્ગ અને પુલ વિકાસ બોર્ડ જેવી એજન્સીઓએ હાથ ધરેલા રસ્તા, પુલો અને ફલાયઓવર્સના બાંધકામો મારફતે એકત્રિત કરેલા ફંડના અથવા રાજ્ય ફંડિંગ મારફતે એકત્રિત કરેલા ફંડના અમુક ટકા;
- (ઘ) વખતોવખત ઠરાવવામાં આવે તેવા બીજા ફાળા.

૭. ફંડનો વહીવટ, બોર્ડ કરશે.

ફંડના વહીવટ બાબત.

૮. કલમ ૪ હેઠળ રચાયેલા ફંડના હિસાબનું ઓડિટ, તપાસનીસ, સ્થાનિક ભંડોળ (ફંડ) હિસાબ, ગુજરાત દ્વારા કરવામાં આવશે.

ઓડિટ.

૯. (૧) આ અધિનિયમ અથવા તે હેઠળ કરેલા નિયમો અનુસાર શુદ્ધબુદ્ધિથી કરેલા અથવા કરવા ધારેલા કોઈપણ કૃત્ય અંગે કોઈ વ્યક્તિ સામે કોઈ દાવો, ફરિયાદ અથવા બીજી કાયદેસરની કાર્યવાહી કરી શકાશે નહિ.

શુદ્ધબુદ્ધિપૂર્વક લીધેલા પગલાંને રક્ષણ.

(૨) આ અધિનિયમ અથવા તે હેઠળ કરેલા નિયમો અનુસાર શુદ્ધબુદ્ધિથી કરેલા અથવા કરવા ધારેલા કોઈપણ કૃત્યથી થયેલા કોઈ નુકસાન બદલ સરકાર સામે કોઈપણ દાવો અથવા બીજી કાયદેસરની કાર્યવાહી કરી શકાશે નહિ.

૧૦. (૧) આ અધિનિયમના હેતુઓ પાર પાડવા માટે, રાજ્ય સરકાર, રાજ્યપત્રમાં જાહેરનામાથી, નિયમો કરી શકશે.

નિયમો કરવાની સત્તા.

(૨) આ કલમ હેઠળ કરેલા તમામ નિયમો, તે કરવામાં આવે તે પછી, બનતી ત્વરાએ, રાજ્ય વિધાનમંડળ સમક્ષ ઓછામાં ઓછા ત્રીસ દિવસ સુધી મૂકવા જોઈશે અને જે સત્રમાં તે નિયમો એવી રીતે મૂકવામાં આવ્યા હોય તે સત્ર અથવા ત્યાર પછી તરતના સત્ર દરમિયાન રાજ્ય સરકાર તેમાં જે ફેરફારો કરે અથવા જે કંઈ રદ કરે તેને તે અધીન રહેશે.

૧૧. આ અધિનિયમની જોગવાઈઓનો અમલ કરવામાં કોઈપણ મુશ્કેલી ઊભી થાય, તો રાજ્ય સરકાર, હુકમ કરીને, આ અધિનિયમની કોઈપણ જોગવાઈઓમાં સુધારો અથવા ફેરફાર કરવા સહિતની, મુશ્કેલી દૂર કરવાના હેતુ માટે પોતાને જરૂરી અથવા ઈષ્ટ જણાય તેવી જોગવાઈઓ કરી શકશે:

મુશ્કેલીઓ દૂર કરવાની સત્તા.

પરંતુ આ અધિનિયમના આરંભની તારીખથી બે વર્ષની મુદત પૂરી થયા પછી આવો કોઈપણ હુકમ કરી શકાશે નહિ.

૧૨. આ અધિનિયમમાં અન્યથા જોગવાઈ કરવામાં આવી હોય તે સિવાય, આ અધિનિયમ અથવા તે હેઠળ કરેલા નિયમોની જોગવાઈઓ, ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૮, ગુજરાત નગરપાલિકા અધિનિયમ, ૧૯૬૪, ગુજરાત પંચાયત અધિનિયમ, ૧૯૮૩, ગુજરાત ખેત-ઉત્પન્ન બજાર અધિનિયમ, ૧૯૬૪ અથવા તત્સમયે અમલમાં હોય તેવા બીજા કોઈ કાયદામાં તેની સાથે અસંગત કોઈપણ મજકૂર હોય તેમ છતાં, અમલી બનશે.

ઉદ્દેશો અને કારણો

કેન્સરના રોગથી અને ડ્રગના વ્યસનથી પીડિતોની સારવાર માટે અને આ સમસ્યાઓને નિયંત્રણમાં લેવા માટેના બીજા પગલાં લેવા અને પીડિતોને સહાય પૂરી પાડવા અત્યંત આધુનિક માળખાકીય રચના કરવા માટે, ગુજરાત રાજ્યમાં ફંડની સ્થાપના કરવા ધાર્યું છે.

તારીખ: ૩૦ માર્ચ, ૨૦૨૫.
ગાંધીનગર.

ડૉ. હસમુખભાઈ પટેલ,
વિ.સ.સ.

નાણાકીય યાદી

સૂચિત કાયદાથી કેટલું ફંડ ઊભું કરવામાં આવશે તેનું પ્રમાણ દર્શાવવું આ તબક્કે શક્ય નથી. તેમ છતાં, તે વર્ષે અંદાજે રૂપિયા ૫૦ કરોડ જેટલું હોઈ શકે.

તારીખ: ૩૦ માર્ચ, ૨૦૨૫.
ગાંધીનગર.

ડૉ. હસમુખભાઈ પટેલ,
વિ.સ.સ.

ધારાકીય સત્તા સોંપવાની યાદી

ગુજરાત રાજ્ય કેન્સરથી અને ડ્રગ પીડિત લોકોની સારવાર માટેના માળખાકીય ફંડ બાબત વિધેયક, ૨૦૨૫ની કલમ ૧૦થી, રાજ્ય સરકારને, આ વિધેયકનો હેતુ પાર પાડવા માટે નિયમો કરવાની સત્તા મળે છે.

ઈચ્છિત સત્તાની (સોંપણી), વિધેયકની જોગવાઈના યોગ્ય અમલીકરણ માટે આવશ્યક અને સામાન્ય પ્રકારની છે.

તારીખ: ૩૦ માર્ચ, ૨૦૨૫.
ગાંધીનગર.

ડૉ. હસમુખભાઈ પટેલ,
વિ.સ.સ.

તારીખ: ૨૦મી માર્ચ, ૨૦૨૫.
ગાંધીનગર.

ચેતન પંડ્યા,
ઈન્ચાર્જ સચિવ,
ગુજરાત વિધાનસભા.

